

॥ भावोपनिषत् ॥

ॐ भद्रं कर्णेभिः शृणुयाम् देवाः । भद्रं

पथ्येमाक्षभिर्जज्ञात्राः ।

स्थिरैरहैस्तुष्टुवाः सस्तनूभिः । व्यशेम देवहितं
यदायुः ।

स्वस्ति न इन्द्रो वृद्धश्वाः । स्वस्ति नः पूषा विश्ववेदाः ।
स्वस्ति नस्ताक्ष्योऽरिष्टनेमिः । स्वस्ति नो बृहस्पतिर्दधातु ।
ॐ शान्तिः शान्तिः शान्तिः ॥

स्वाविद्यापदतत्कार्यं श्रीचक्रोपरि भासुरम् ।

बिन्दुरूपशिवाकारं रामचन्द्रपदं भजे ॥

हरिः ॐ ॥

आत्मानमखण्डमण्डलाकारमवृत्य सकलब्रह्माण्डमण्डलं
स्वप्रकाशं ध्यायेत् । श्रीगुरुः सर्वकारणभूता शक्तिः ॥ १ ॥

तेन नवरन्ध्ररूपो देहः ॥ २ ॥

नवचक्ररूपं श्रीचक्रम् ॥ ३ ॥

वाराही पितृरूपा कुरुकुम्भा बलिदेवता माता ॥ ४ ॥

पुरुषार्थाः सागराः ॥ ५ ॥

देहो नवरन्ध्रीपः ॥ ६ ॥

त्वगादि सप्तधातुरोमसंयुक्ताः ॥ ७ ॥

संकल्पाः कल्पतरवस्तेजः कल्पकोद्यानम् ॥ ८ ॥

रसनया भाव्यमाना मधुरास्तिक्तकटुकषायलवणरसाः

षडृतवः [लवणभेदाः षड्ग्रासाः षडृतवः]

॥ ९ ॥

[क्रियाशक्तिः पीठम् । कुण्डलिनी ज्ञानशक्तिर्गृहम् ।

इच्छाशक्तिर्महात्रिपुरसुन्दरी । ज्ञाता होता ज्ञानमग्निः

ज्ञेयं हविः ।] ज्ञानमर्थम् ज्ञेयम् हविर्ज्ञाता होता

ज्ञातृज्ञानज्ञेयानामेदभावनम् श्रीचक्रपूजनम् ॥ १० ॥

नियतिः शृङ्गारादयो रसा अणिमादयः ॥ ११ ॥

[नियतिसहिताः शृङ्गारादयो नव रसा अणिमादयः]

कामक्रोधलोभमोहमदमात्सर्यपुण्यपापमया

ब्राह्म्याद्यष्टशक्तयः ॥ १२ ॥

आधरनवकम् मुद्राशक्तयः ॥ १३ ॥

पृथिव्यसेजोवाच्याकाशश्रोत्रत्वक्चक्षुर्जिह्वाण-

वाक्पाणिपादपायूपस्थानि मनोविकाराः कामाकर्षिण्यादि षोडश

शक्तयः ॥ १४ ॥

वचनादानागमनविसर्गानन्दहानोपादानोपेक्षार्घ्य-

बुद्ध्योऽनङ्गकुसुमाद्यष्टौ [कुसुमादि शक्तयोऽष्टौ

] ॥ १५ ॥

अलम्बुसा कुहुविश्वेदरा वारणा हस्तिजिह्वा यशोवती पयस्त्विनी
गान्धारी पूषा शङ्खिनी सरस्वतीडा पिङ्गला सुषुम्ना चेति
चतुर्दश नाड्यः सर्वसऽक्षोभिण्यदि चतुर्दशशक्तयः

[चतुर्दशारगा देवताः] ॥ १६ ॥

प्राणापानव्यानोदानसमाननागर्कमकृकरदेवदत्तधनंजया
दशवायवः सर्वसिद्धिप्रदादिवहिर्दशारगा देवताः ॥ १७ ॥

एतद्वायुसंसर्गकोपाधिभेदेन [स्वायुदशकसंसर्गोपाधिस
]

रेचकः पाचकः शोषकोदाहकः झावक इति प्राणमुख्यत्वेन
पञ्चधा जठरोऽग्निर्भवति ॥ १८ ॥

क्षारक उद्धारकः क्षोभको जूँभको मोहक इति नागप्राधान्येन
पञ्चविधास्ते

[क्षारको दारकः क्षोभको मोहको जूँभक
इत्यपालनमुख्यत्वेन पञ्चविधोऽस्ति तेन] मनुष्याणां
देहगा

भक्ष्यभोज्यशोष्यलेह्यपेयात्मकपञ्चविधमन्नं पाचयन्ति ॥
१९ ॥

एता दशवहिकलाः सर्वज्ञत्वाद्यन्तर्दशारगा देवताः ॥ २० ॥

शीतोष्णासुखदुःखेच्छासत्त्वरजस्तमोगुणा

वशिन्यादिशक्तयोऽष्टौ ॥ २१ ॥

शब्दादि तन्मात्राः पञ्चपुष्पबाणाः ॥ २२ ॥

[शब्दस्पर्शरूपरसगन्धाः पञ्चतन्मात्राः पञ्च
पुष्पबाणा]

मन इक्षुधनुः ॥ २३ ॥

[वश्यो बाणो] रागः पाशः ॥ २४ ॥

द्व्योऽङ्गुशः ॥ २५ ॥

अव्यक्त [महत्तत्त्व] महदहङ्कार इति कामेश्वरी
वज्रेश्वरी

भगमालिन्योऽन्तस्त्रिकोणाग्रगा देवताः ॥ २६ ॥

निरुपाधिकसंविदेव कामेश्वर ॥ २७ ॥

सदानन्दपूर्ण स्वात्मेव परदेवता ललिता ॥ २८ ॥

लौहित्यमेतस्य सर्वस्य विमर्श ॥ २९ ॥

अनन्यचित्तत्वेन च सिद्धिः ॥ ३० ॥

भावनायाः क्रिया उपचारः ॥ ३१ ॥

अहं त्वमस्ति नास्ति कर्तव्यमकर्तव्यमुपासितव्यमिति
विकल्पानामात्मनि विलापनम् होमः ॥ ३२ ॥

भवनाविषयाणमभेदभवना तर्पणम् ॥ ३३ ॥
 पंचदशतिथिरूपेण कालस्य परिणामावलोकनम्
 [लोकनस्थितिः पञ्चदशनित्याः] ॥ ३४ ॥
 [श्रद्धानुरूपा धीर्देवता । तयोः कामेश्वरी
 सदानन्दधना परिपूर्णस्वात्मैक्यरूपा देवता ।
 सलिलमिति लौहित्यकारणं सत्त्वम् ।
 कर्तव्यमकर्तव्यमिति भावनायुक्त उपचारः ।
 अस्ति नास्तीति कर्तव्यतानुपचारः ।
 बाह्याभ्यन्तःकरणानां रूपग्रहणयोग्यतास्त्वित्यावाहनम् ।
 तस्य बाह्याभ्यन्तःकरणानामेकरूपविषयग्रहणमासनम् ।
 रक्तशुक्रपैदैकीकरणं पाद्यम् ।
 उज्ज्वलदामोदानन्दासनदानमर्घ्यम् ।
 स्वच्छं स्वतःसिद्धमित्याचमनीयम् ।
 चिच्चन्द्रमयीति सर्वाङ्गस्त्रवणं स्नानम् ।
 चिदग्निस्वरूपपरमानन्दशक्तिस्फुरणं वस्त्रम् ।
 प्रत्येकं सप्तविंशतिधा भिन्नत्वेनेच्छाज्ञानक्रियात्मक-
 ब्रह्मग्रन्थिमद्रसतन्तुब्रह्मनाडी ब्रह्मसूत्रम् ।
 स्वव्यतिरिक्तवस्तुसङ्गरहितस्मरणं विभूषणम् ।
 सच्चित्सुखपरिपूर्णतास्मरणं गन्धः ।
 समस्तविषयाणां मनसः स्थैर्येणानुसन्धानं कुसुमम् ।
 तेषामेव सर्वदा स्वीकरणं धूपः ।
 पवनावच्छन्नोर्ध्वर्ज्ज्वलनसच्चिदुल्काकाशदेहो दीपः ।
 समस्तयातायातवज्ज्यं नैवेद्यम् ।
 अवस्थात्रयाणमेकीकरणं ताम्बूलम् ।
 मूलाधारादाब्रह्मरन्त्रपर्यन्तं गतागतरूपेण

प्रादक्षिण्यम् ।
 तुर्यावस्था नमस्कारः ।
 देहशून्यप्रमातृतानिमज्जनं बलिहरणम् ।
 सत्यमस्ति कर्तव्यमकर्तव्यमौदासीन्यनित्यात्मविलापनं होमः ।
 स्वयं तत्पादुकानिमज्जनं परिपूर्णध्यानम् ।]
 एवम् मुहूर्तत्रितयं मुहूर्तद्वितयं मुहूर्तमात्रं वा भावनापरो
 जीवन्मुक्तो भवति [तस्य देवतात्मैक्य सिद्धिः ।
 चिन्तितकार्याण्ययत्नेन सिद्ध्यन्ति ।] स एव शिवयोगीति
 गद्यते
 [कथ्यते ।] ॥ ३५ ॥
 आदिमतेनान्तश्चक्रभावनाः प्रतिपादिताः [कादिहादिमतोक्तेन
 भावना प्रतिपादित ।] ॥ ३६ ॥
 [जीवन्मुक्तो भवति ।]
 य एवं वेद सोऽर्थर्वशिरोऽधीते ॥ ३७ ॥
 इत्युपनिषत् ॥
 ॐ भद्रं कर्णेभिः शृणुयाम देवाः । भद्रं
 पश्येमाक्षभिर्यजत्राः ।
 स्थिरैरड्डस्तुष्टवाऽस्त्वनूभिः । व्यशेम देवहितं
 यदायुः ।
 स्वस्ति न इन्द्रो वृद्धश्रवाः । स्वस्ति नः पूषा विश्ववेदाः ।
 स्वस्ति नस्ताक्ष्योऽरिष्टनेमिः । स्वस्ति नो वृहस्पतिर्दधातु ।
 ॐ शान्तिः शान्तिः शान्तिः ॥
 ॥ इति भावोपनिषत् ॥

Please send corrections to sanskrit@cheerful.com
 Last updated September 28, 1999